

بِسْمِ اللّٰهِ الرَّحْمٰنِ الرَّحِیْمِ وَبِهِ تَتَّقِنَ.....

اداریہ

دینی مدارس کی اسناد پر اعتراض

گزشتہ شمارے میں ہم نے لکھا تھا:..... دینی مدارس وطن عزیز کے وہ قیمتی ادارے ہیں جو اپنے وسائل خود پیدا کرتے ہیں اور بغیر کسی سرکاری گرانٹ کے انسانیت کی خدمت کا فریضہ انجام دیتے ہیں انہیں ہمیشہ سرکاری طرف سے گرانٹ کی پیش کش رہی مگر ان میں سے ان مدارس نے جو دینی غیرت و حمیت کے جذبے سے قائم ہوئے ہیں، نے گرانٹ لینے سے گریز و انکار کیا..... بالخصوص صوفیاء کے زیر اثر مدارس ہمیشہ اس سے محترز رہے اس طرح وطن عزیز کے سرکاری وسائل پر کسی قسم کا کوئی بوجھ ڈالنے بغیر قیام پاکستان سے تاحال یہ مدارس اپنی شان استغناء کے ساتھ مصروف عمل ہیں..... کہیں کہیں کچھ مدارس نے اگر سرکاری وظیفہ قبول کیا تو وہ بھی طلبہ کے حصے کی وہ زکوٰۃ جو براہ راست ان تک پہنچنے کی بجائے سرکار کے کھاتے میں اس لئے چلی گئی تھی کہ وہ زکوٰۃ ادا کرنے والوں کے بینک کھاتوں سے وضع کر لی گئی تھی..... اس طرح مدارس نے پھر بھی قومی خزانے پر کوئی بوجھ نہیں ڈالا بلکہ زکوٰۃ کی مدد جو غریب طلبہ دین کے لئے منجانب اللہ مختص ہے اسی سے اپنا حصہ حاصل کیا.....

مغرب چونکہ ان مدارس کے درویشوں سے سخت خائف ہے اور اسے یقین و اٹن ہے کہ اس اسلامی ملک میں جو کچھ رکاوٹ مغربیت کے پروان چڑھنے میں ہے وہ انہی مدارس اور ان کے فارغ التحصیل علماء کی وجہ سے ہے اس لئے انہوں نے مدارس کی امداد کروانے کی ہر ممکن کوشش کی اور مدارس کو عطیات دینے والے تاجروں و متول حضرات پر کڑی نظر رکھی ہوئی ہے..... دوسری طرف مدارس کو یہ باور کرانے کی کوششیں جاری ہیں کہ تمہارے فارغ التحصیل طلبہ بے روزگاری کا شکار ہیں یا کم از کم نہایت معمولی تنخواہوں پر ان کا گزر بسر ہے ان کی معاشی حالت کو بہتر بنانے کے لئے ضروری ہے کہ مدارس اپنا وہ نصاب ختم کر دیں جو خالص عالم پیدا کرتا ہے بلکہ اس نصاب زریں میں کچھ ٹاٹ کے ایسے پینڈ بھی لگالیں جن سے روٹی روزی کمانے کا معاملہ آسان ہو جائے حال ہی میں جامعہ کراچی کے ایڈمک کونسل کے اجلاس میں مدارس کے فارغ التحصیل طلبہ کی اسناد کے معادل کی منظوری کے موقع پر رئیس کلیہ معارف اسلامیہ نے ان اسناد کے معادل کو کروانے کی کوشش کی؛ جب ان کی بات نہیں مانی گئی تو انہوں نے اس پر دو اختلافی نوٹ لکھے جو ریکارڈ پر ہیں اور انہیں وفاق المدارس سے تعلق رکھنے والے ایک دوست نے نبھوائے ہیں.....

پہلے اختلافی نوٹ کے الفاظ یہ ہیں.....

ہمارے ہاں نوٹس ۲۰۰۰ نمبرز میں سے پچھلیس کے نمبرز دئے جاتے ہیں اور کلجز میں سالانہ امتحانات کے تحت ۱۰۰۰ نمبرز میں سے نمبرز دئے جاتے ہیں مگر شہادۃ العالمیہ میں نوٹس چھ سو نمبروں میں سے نمبرز دئے جاتے ہیں اور اسے دو سالہ کورس قرار دیا جاتا ہے یہ بات ناقابل فہم اور غیر مساویانہ معلوم ہوتی ہے۔ اس لئے (ان اسناد کو) مساوی قرار دینے سے پہلے اس امر کا جائزہ لیا جائے کہ ان اداروں کا جاری کردہ کشف الدرجات کا طریقہ امتحان اور تدریس کیا ہے.....

دوسرے اختلافی نوٹس میں انہوں نے لکھا:..... شہادۃ العالمیہ کی اسناد کے حاملین کو عربی اور اسلامیات اسٹڈیز میں سے کسی ایک سبجیکٹ کا اختیار کرنے کا موقع فراہم کیا جائے بیک وقت انہیں ڈبل ایم اے کا معادلہ دینا غلط ہے..... اسی طرح معادلہ دینے سے پہلے یہ دیکھ لیا جائے کہ جو پچھلیس اسلامیات اور عربی میں پڑھائے جا رہے ہیں وہ تمام پچھلیس اس کے یہاں بھی پڑھائے جا رہے ہیں یا نہیں؟ کیوں کہ میرے علم کے مطابق ہمارے یہاں تصوف، سیرت نبوی، دعوت و عزیمت، تمدن اسلام، اسلامی معاشیات، تصوف، اسلام اور عورت اور اسلامی عمرانیات وغیرہ مضامین پڑھائے جاتے ہیں۔ اگر یہ مضامین وہاں بھی پڑھائے جاتے ہیں تو انہیں معادلہ دیا جائے بصورت دیگر ان طلبہ کو معادلہ دینے سے پہلے Deficiency کورس کرایا جائے۔ اس سے یونیورسٹی کا وقار بلند ہوگا اور مطابق قاعدہ و قانون بھی ہو جائے گا..... (قرارداد اکیڈمک کونسل نمبر ۱۵ مورخہ ۱۳ مارچ ۲۰۱۳ء پر اختلافی نوٹ)

ان اختلافی نوٹس کے حوالہ سے دینی مدارس میں خاصی تشویش پائی جاتی ہے۔ اور وہ اپنے ہاں ایسے مریضوں کے سٹارٹنگ ایک deficiency کورس شروع کرانے کا سوچ رہے ہیں جن میں جدیدیت کا دائرہ اس اور مدارس کے حوالہ سے westeranized bacteria (ایک خاص قسم کے زہریلے جراثیم) پائے جاتے ہیں.....

دینی مدارس کی اسناد کو ایم اے اسلامیات اور عربی کے مساوی قرار دلوانے میں انجمن طلبہ مدارس عربیہ پاکستان کا اہم رول رہا ہے اور مجلہ فقہ اسلامی کے بانی جناب ڈاکٹر نور احمد شابتاز صاحب نے اس کے نیکرٹری جنرل کی حیثیت سے ستر کی دہائی میں بڑی محنت کی ہے صدر پاکستان جناب جنرل محمد ضیاء الحق کی حکومت کے وزیر تعلیم جناب محمد علی ہوتی سے انجمن کے ایک وفد نے ملاقات کر کے اس کام کا آغاز کیا اور تمام مکاتب فکر کے علماء کو اس اہم کام کی طرف متوجہ کیا چنانچہ اسناد کو ایم اے عربی و اسلامیات کے مساوی قرار دلوانے میں دیگر علماء کے علاوہ سب سے اہم کردار موجودہ رئیس کلیہ معارف اسلامیہ ڈاکٹر شکیل اوج کے شیخ و مرشد قاعدت اسلامیہ حضرت علامہ شاہ احمد نورانی صدیقی رحمہ اللہ تعالیٰ نے ادا کیا تھا..... یہ اسناد آنکھ بند کر کے ایک ہی دن میں

منظور نہیں کر لی گئی تھیں بلکہ ان پر حکومتی سطح پر اس وقت کے ممتاز یونیورسٹی اساتذہ یو جی سی اور وزارت تعلیم کے اعلیٰ افسران نے کئی ماہ کے غور و خوض کے بعد انہیں عربی و اسلامیات کے مساوی تسلیم کیا تھا اور صدر مملکت نے بعد صرت اس کا اعلان فرمایا تھا.....

شہادۃ العالمیہ کی سند کو ڈبل ایم کے کے مساوی اسی لئے تسلیم کیا گیا تھا کہ دورہ حدیث تک پہنچتے پہنچتے دینی مدارس کے طلبہ وہ تمام نصاب مکمل کر لیتے ہیں جو عصری جامعات کے شعبہ ہائے عربی و اسلامیات میں پڑھائے جاتے ہیں..... علمی انحطاط کے باعث جن مضامین کو جامعات کے نصاب سے خارج کر دیا گیا اور ان کی جگہ بھرتی کے مضامین ڈال دئے گئے مدارس میں اب بھی ان پر بھرپور توجہ دی جاتی ہے..... اس لئے یہ اسناد کسی صورت ڈبل ایم اے سے کم درجہ کی نہیں..... افسوس ہے کہ مغرب زدگی اور جدیدیت پسندی نے عصری جامعات کے شعبہ ہائے اسلامیات و عربی اور کلیات کے اہم لوگوں کو بری طرح اپنی پلیٹ میں لے رکھا ہے اور وہ وقتاً فوقتاً دینی مدارس کے خلاف کوئی نہ کوئی فتوہ برپا کرتے رہتے ہیں.....

ماضی میں بھی دینی مدارس کو ناکام کرنے اور عوام کو ان سے متنفر کرنے کے لئے ہر اسلام دشمن نے مختلف ہتھکنڈے اختیار کئے مگر سوائے ناکامی کے کچھ حاصل نہ ہوا ہمارا مطالبہ ہے کہ مدارس کی اسناد جنہیں یو جی سی ڈبل ایم اے تسلیم کر چکی ہے ان میں کوئی رخصتہ اندازی نہ ہونے دی جائے..... ہم شیخ الجامعہ جامعہ کراچی جناب پروفیسر ڈاکٹر محمد قیصر صاحب و دیگر اراکین کونسل کو خراج تحسین پیش کرتے ہیں کہ انہوں نے ان اختلافی نوٹس کا کوئی نوٹس نہیں لیا اور معاملہ جاری کرنے کے معاملات کی منظوری دے دی..... فجز اہم اللہ احسن الجزاء.....

نوٹ: قارئین محترم! ہم مارچ کا شمارہ پیش نہیں کر سکے تاہم اپریل میں ہم یکے بعد دیگرے دو شمارے شائع کر کے اس کمی کو پورا کرنے کی کوشش کر رہے ہیں زیر نظر شمارہ اپریل اول جبکہ اس کے بعد اپریل ثانی پیش کیا جائے گا..... بعض تکنیکی وجوہات کی بناء پر مارچ گزر جانے کے بعد ہم اسے مارچ کا شمارہ کہنے سے گریز کر رہے ہیں آپ اسے مارچ کا شمارہ ہی شمار فرمائیں..... اپریل کا انشاء اللہ اپریل ثانی کی صورت میں جلد پیش کیا جائے گا..... بعض احباب نے اب تک تجدید رکینیت نہیں کرائی ان سے گزارش ہے کہ وہ اپنا حساب خود چیک کر لیں اور تجدید رکینیت کے لئے اپنا زرتعاون بھجوادیں بصورت دیگر ان کی رکینیت منسوخ اور مجملہ کی ترسیل موقوف کرنا پڑے گی جس کے لئے ہم پیشگی معذرت خواہ ہیں.....

(مدیر معاون محمد اجمل منصور)